

## Tender Heart High School, Sec. 33-B, CHD.

कक्षा - सातवीं

शिक्षिका - सुमन शर्मा

विषय - हिन्दी व्याकरण

(अशुद्ध - शुद्ध) दैनिकी

(वर्तनी संबंधी सामान्य त्रुटियाँ)

प्यारे बच्चों, सुप्रभात!

आज हम वर्तनी संबंधी सामान्य त्रुटियों का अध्ययन करेंगे। दैनिक बोलचाल में शब्दों के उच्चारण पर कोई भी स्थान विशेष की बोली का प्रभाव पड़ता है। कभी-कभी अज्ञानता के कारण अथवा असावधानी वश कुछ शब्दों में व्याकरण की दृष्टि से कुछ त्रुटियाँ रह जाती हैं और उनका उच्चारण त्रुटिपूर्ण हो जाता है। लिखते समय भी वर्तनी की त्रुटियाँ होने से अशुद्ध लिखा जाता है। जो शब्द जैसा आप बोलते हैं, उसे आप वैसा ही लिख देते हैं। किसी भी भाषा के व्याकरणिक ज्ञान न होने पर वाक्य रचना की अशुद्धियाँ भी देखने को मिलती हैं। उदाहरण -

1. मेरी पिताजी दिल्ली गई। (लिंग संबंधी अशुद्धि)
2. मेरे को तुम्हारा विद्यालय मालूम है। (सर्वनाम संबंधी)
3. आपने खाना खाओ। (कारक, वचन संबंधी)
4. मैंने अपना पाठ याद करा है। (क्रिया संबंधी)

### 1. संज्ञा संबंधी अशुद्धियाँ

अशुद्ध मंगलवार के दिन मैं व्रत करती हूँ।  
शुद्ध मंगलवार को मैं व्रत करती हूँ।

अशुद्ध सज्जन लोगों की पहचान उनकी उदारता है।  
शुद्ध सज्जनों की पहचान उनकी उदारता है। (पृष्ठ-1)



कक्षा- सातवीं शिक्षिका- सुबन शर्मा  
विषय- हिंदी व्याकरण (अशुद्ध- शुद्ध)

अशुद्ध विज्ञान और तकनीक का घोर संबंध है।  
शुद्ध विज्ञान और तकनीक का घनिष्ठ संबंध है।

अशुद्ध गायक गाने की कसरत कर रहे हैं।  
शुद्ध गायक गाने का अभ्यास कर रहे हैं।

## 2. सर्वनाम संबंधी अशुद्धियाँ -

अशुद्ध मैं मेरे पिताजी के साथ बाज़ार गया।  
शुद्ध मैं अपने पिताजी के साथ बाज़ार गया।

अशुद्ध हमारे को चोर के बारे में कुछ पता नहीं है।  
शुद्ध हमें चोर के बारे में कुछ पता नहीं है।

अशुद्ध अपन सब मिलकर विद्यालय की सफ़ाई करेंगे।  
शुद्ध हम सब मिलकर विद्यालय की सफ़ाई करेंगे।

## 3. लिंग संबंधी अशुद्धियाँ -

अशुद्ध माता जी खाना बना रहे हैं।  
शुद्ध माता जी खाना बना रही हैं।

अशुद्ध रानी लक्ष्मीबाई बहुत वीर थीं।  
शुद्ध रानी लक्ष्मीबाई वीरांगना थीं।

अशुद्ध लड़के ने शैली खाया।  
शुद्ध लड़के ने शैली खाई।



कक्षा - सातवीं शिक्षिका - सुमन शर्मा  
विषय - हिंदी व्याकरण (अशुद्ध - शुद्ध)

अशुद्ध मैं नया पोशाक पहनूंगा।  
शुद्ध मैं नई पोशाक पहनूंगा।

अशुद्ध हवा रुँ चल रही है।  
शुद्ध गर्म हवा चल रही है।  
हवा चल रही है।

4. विशेषण संबंधी अशुद्धियाँ -

अशुद्ध एक पानी का गिलास दो।  
शुद्ध एक गिलास पानी दो।

अशुद्ध उसका दिमाग बड़ा है।  
शुद्ध उसका दिमाग तेज है।

अशुद्ध बादल काले बरस रहे थे।  
शुद्ध काले बादल बरस रहे थे।

5. क्रिया संबंधी अशुद्धियाँ -

अशुद्ध कुरता डाल लो।  
शुद्ध कुरता पहन लो।

अशुद्ध ठंड लग रही है, तो कंबल पहन लो।

शुद्ध ठंड लग रही है, तो कंबल ओढ़ लो।

अशुद्ध सुनील ने यह काम करा है।

शुद्ध सुनील ने यह काम किया है।

अशुद्ध उसका प्राण निकल गया।

शुद्ध उसके प्राण निकल गए।

6. क्रियाविशेषण संबंधी अशुद्धियाँ -

अशुद्ध बीच में नहीं बोली।

शुद्ध बीच में मत बोली।

अशुद्ध - शुद्ध

अगामी - आगामी

संसारिक - सांसारिक

हस्ताक्षेप - हस्तक्षेप

आयू - आयु

कवी - कवि

अनुकूल - अनुकूल

आशिर्वाद - आशीर्वाद

कृपालू - कृपालु

निरोग - नीरोग

कृत्धन - कृतधन

गुरू - गुरु

त्यौहार - त्योहार

पूज्यनीय - पूजनीय

पूर्ति - प्रति

श्रुतलेख - श्रुतलेख

दूसरा - दूसरा

वयक्ती - व्यक्ति

रितु - ऋतु

चिन्ह - चिह्न

कार्यकर्म - कार्यक्रम

ब्राम्हण - ब्राह्मण

घन्टा - घंटा

भारतिय - भारतीय



कक्षा - सातवीं

शिक्षिका -

सुमन शर्मा

विषय - हिंदी व्याकरण

(अशुद्ध - शुद्ध)

अशुद्ध

आपका घर बड़ा दूर है।

शुद्ध

आपका घर बहुत दूर है।

अशुद्ध

यद्यपि वह बुद्धिमान है, तब भी उसके अच्छे अंक नहीं आएंगे।

शुद्ध

यद्यपि वह बुद्धिमान है, तथापि उसके अच्छे अंक नहीं आएंगे।

अशुद्ध

जब तुम जाओगे, तो वह आएगा।

शुद्ध

जब तुम जाओगे, तब वह आएगा।

7.

कारकीय परसर्गों की अशुद्धियाँ -

अशुद्ध

अर्चना ने मोहित की पूछा।

शुद्ध

अर्चना ने मोहित से पूछा।

अशुद्ध

पाँच बजने की पंद्रह मिनट हैं।

शुद्ध

पाँच बजने में पंद्रह मिनट हैं।

अशुद्ध

गीता सड़क में खेल रही है।

शुद्ध

गीता सड़क पर खेल रही है।

सब बच्चों को ये वाक्य संबंधी त्रुटियाँ समझ में आ गई होंगी। अब मैं आपको गृहकार्य करने को दे रही हूँ।

गृहकार्य :- सभी छात्र एवं छात्राएँ इस प्रकार

गृह कार्य को अपनी अभ्यास-पुस्तिका में लिखेंगे।

धन्यवाद।

(अंतिम पृष्ठ - 4)



Tender Heart High School, Sec. 33-B, CHD.

कक्षा - सातवीं शिक्षिका - सुमन शर्मा  
विषय - हिंदी व्याकरण (दैनंदिनी / डायरी)

स्काउट गाइड शिविर में भाग लेना

आपने स्काउट गाइड शिविर में भाग लिया है।  
इस अनुभव को डायरी में लिखो -

पिंजौर  
तिथि 4.11.24, दिन - सोमवार  
रात्रि 9:30 बजे

प्रिय दैनंदिनी  
आज हम स्काउट गाइड शिविर में भाग लेने पिंजौर  
गार्डन में गए। वहाँ टेंट में रहने का अनुभव मिला।  
हमारे विद्यालय से लगभग 20 छात्रों ने इसमें भाग  
लिया। अन्य विद्यालयों के बच्चों के साथ शिविर के  
कार्यक्रमों में भाग लेने का मेरा पहला अनुभव अत्यंत  
रोचक और रोमांचक रहा।

भारती

पिंजौर  
तिथि 6.11.24, दिन - बुधवार  
रात्रि 9 बजे

आज स्काउट रण्ड गाइड शिविर का समापन समारोह  
था। इस शिविर में जो नए स्काउट गाइड आए थे,  
उन्हें हरियाणा राज्य के स्काउट गाइड कमिश्नर ने  
शपथ दिलाई। मैंने भी शपथ ली तथा निश्चय किया  
कि मैं प्रतिदिन सेवा का एक कार्य अवश्य करूंगी।

भारती